

32004D0239

20.3.2004

IL-ĠURNAL UFFIĊJALI TA' L-UNJONI EWROPEA

L 84/1

## ID-DEĊIŻJONI TAL-KUNSILL U TAL-KUMMISSJONI

tat-23 ta' Frar 2004

dwar il-konklużjoni tal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħha, min-naħa l-wahda, u l-ex Repubblika Jugoslava tal-Maċedonja, min-naħa l-oħra

(2004/239/KE, Euratom)

IL-KUNSILL TA' L-UNJONI EWROPEA,

IL-KUMMISSJONI TAL-KOMUNITAJIET EWROPEJ,

Wara li kkunsidraw it-Trattat li jstabilixxi l-Komunità Ewropea, u partikolarment l-Artikolu 310 tiegħu, b'konnessjoni ma' l-Artikolu 300(2), l-ewwel subparagrafu, l-aħħar sentenza u l-Artikolu 300(3), it-tieni subparagrafu tagħhom <sup>(1)</sup>,

Wara li kkunsidraw it-Trattat li jstabilixxi l-Komunità Ewropea ta' l-Energija Atomika, u partikolarment it-tieni subparagrafu ta' l-Artikolu 101 tiegħu,

Wara li kkunsidraw il-proposta mill-Kummissjoni <sup>(2)</sup>,

Wara li kkunsidraw il-kunsens tal-Parlament Ewropew <sup>(3)</sup>,

Wara li kkunsidraw l-approvazzjoni tal-Kunsill li taqbel skond l-Artikolu 101 tat-Trattat li jstabilixxi l-Komunità Ewropea ta' l-Energija Atomika,

Billi:

- (1) Il-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-wahda, u l-ex Repubblika Jugoslava tal-Maċedonja, min-naħa l-oħra, kien iffirmat fisem l-Komunità Ewropea f'Lussemburgu fid-9 ta' April 2001, skond id-Deciżjoni tal-Kunsill ta' l-4 ta' April 2001, huwa soġġett għall-konklużjoni tiegħu.

<sup>(1)</sup> Wara l-iskadenza fit-23 ta' Lulju 2002 tal-Komunità Ewropea tal-Faham u l-Azzar, il-Komunità Ewropea akkwistat id-drittijiet u l-obbligazzjonijiet kollha tal-Komunità Ewropea tal-Faham u l-Azzar (ĠU L 194, tat-23.7.2002, p. 35).

<sup>(2)</sup> ĠU C 213 E, 31.07.01, p. 23.

<sup>(3)</sup> ĠU C 27 E, 31.01.02, p. 59.

- (2) Id-dispożizzjonijiet kummerċjali li jinsabu f'dan il-Ftehim huma ta' natura eċċezzjonali għall-Unjoni Ewropea, b'konnessjoni mal-politika implementata fil-qafas tal-proċess ta' l-istabbilizzazzjoni u l-assoċjazzjoni u ma jsawru l-ebda preċedent fil-politika kummerċjali tal-Komunità b'rigward il-pajjiżi terzi barra mill-Istati Balkani tal-Punent.

- (3) Id-dispożizzjonijiet ta' dan il-Ftehim jaqgħu taht l-intenzjoni ta' Parti Tlieta, Titolu IV tat-Trattat li jstabilixxi l-Komunità Ewropea li tgħaqqad lir-Renju Unit u lill-Irlanda bħala Partijiet Kontraenti separati, u mhux bħala parti mill-Komunità Ewropea, sakemm ir-Renju Unit jew l-Irlanda jinnotifikaw l-eks Repubblika Jugoslava tal-Maċedonja li għet marbuta bħala parti mill-Komunità Ewropea bi qbil mal-Protokoll fil-pożizzjoni tar-Renju Unit u ta' l-Irlanda anness mat-Trattat dwar l-Unjoni Ewropea u t-Trattat li jstabilixxi l-Komunità Ewropea. L-istess japplika għad-Danimarka, bi qbil mal-Protokoll fil-pożizzjoni annessa tad-Danimarka ma' dawk it-Trattati.

- (4) Dan il-ftehim għandu jiġi approvat,

IDDEĊIDEW KIF ĠEJ:

## Artikolu 1

Il-Ftehim ta' l-Istabbilizzazzjoni u l-Assoċjazzjoni bejn il-Komunitajiet Ewropej u l-Istati Membri tagħhom, minn naħa l-wahda, u l-ex Repubblika Jugoslava tal-Maċedonja, minn naħa l-oħra, l-Annessi u l-Protokoll annessi magħhom u d-dikjarazzjonijiet mehmużin ma' l-Att Finali qed jiġu approvati hawnhekk fisem il-Komunità Ewropea u l-Komunità Ewropea għall-Energija Atomika.

It-testi msemmija fl-ewwel paragrafu huma mehmuża ma' din id-Deciżjoni.

## Artikolu 2

1. Il-pożizzjoni li trid tittiehed mill-Komunità fil-Kunsill ta' l-Istabilizzazzjoni u l-Assoċjazzjoni u fil-Kumitat ta' l-Istabilizzazzjoni u l-Assoċjazzjoni, fejn dan ta' l-aħħar ikun awtorizzat li jaġixxi permezz tal-Kunsill ta' Stabbilizzazzjoni u Assoċjazzjoni, għandha tiġi determinata mill-Kunsill fuq proposta tal-Kummissjoni, jew fejn huwa xieraq, mill-Kummissjoni, kull waħda bi qbil mad-dispożizzjonijiet korrispondenti tat-Trattati.

2. Skond l-Artikolu 109 tal-Ftehim ta' Stabbilizzazzjoni u Assoċjazzjoni, il-President tal-Kunsill għandu jippresiedi fuq il-Kunsill ta' Stabbilizzazzjoni u Assoċjazzjoni. Skond ir-Regoli tal-Proċedura tiegħu, rapreżentant tal-Kummissjoni għandu jippresiedi fuq il-Kumitat ta' l-Istabilizzazzjoni u l-Assoċjazzjoni.

3. Id-deċiżjoni li se tippublika id-deċiżjonijiet tal-Kunsill ta' l-Istabilizzazzjoni u l-Assoċjazzjoni u l-Kumitat ta' l-Istabilizzazzjoni u l-Assoċjazzjoni fil-Ġurnal Uffiċjali ta' l-Unjoni Ewropea għandha tittiehed mill-Kunsill u mill-Kummissjoni rispettivament skond il-każ.

## Artikolu 3

Hawnhekk il-President tal-Kunsill, f'isem il-Komunità Ewropea huwa awtorizzat li jinnomina l-persuna/i awtorizzata/i biex tiddeposita/jiddeposita l-atti ta' notifiċi previst fl-Artikolu 127 tal-Ftehim. Il-President tal-Kummissjoni għandu jiddeposita l-atti ta' notifiċi msemmija f'isem il-Komunità Ewropea għall-Energija Atomika.

Magħmula fi Brussel, fit-23 ta' Frar 2004.

*Għall-Kunsill*

*Il-President*

B. COWEN

*Għall-Kummissjoni*

Romano PRODI

*Il-President*